



سوال

(190) کیا وجہ ہے جو اہل حدیث علماء کرام حدیث شریف مندرجہ ذیل پر عمل پیرا نظر نہیں آتے

جواب

السلام علیکم ورحمۃ اللہ وبرکاتہ

کیا وجہ ہے جو اہل حدیث علماء کرام حدیث شریف مندرجہ ذیل پر عمل پیرا نظر نہیں آتے۔

عن عمار قال سمعت رسول اللہ صلی اللہ علیہ وسلم یقول ان طول صلوة الرجل وقصر خطبته منته من فتنہ فاطیلوا الا صلوة والقصر والخطبہ وان من البیان لسحرا (رواہ مسلم)

ترجمہ۔ رسول اللہ ﷺ نے فرمایا ہے۔ نماز لمبی اور خطبہ چھوٹا پڑھنا فاعل کی عقل کی دلیل ہے۔ اور بعض بیان مثل جادو کے موثر ہوتے ہیں۔ آہ ایسا غافل ہو گئے کہ ہمیشہ حضور ﷺ کے فرمان واجب الاذعان کو ہم لوگ پس پشت ڈال رہے ہیں۔ اور پرواہ تک نہیں کرتے۔ کوئی مولوی صاحب تو گھنٹہ بھر خطبہ اور دس منٹ نماز اور کوئی مولانا ڈیڑھ بلکہ دو گھنٹہ خطبہ اور پندرہ منٹ میں نماز غرض کہ جس کو دیکھا وہ مذکورہ بالا حدیث کے خلاف کر رہا ہے۔ خدا ہم کو توفیق نیک عطا کرے۔ (الراقم العاجز محمد بن ولی جو ناگرمی)

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

اہل حدیث

اس حدیث کی تشریح میں اختلاف ہے۔ بعض علماء طول اور قصر ان دونوں (نماز اور خطبہ) میں باہمی نسبت سمجھتے ہیں۔ یعنی خطبہ کی نسبت سے نماز لمبی ہو۔ ان معنی سے تو خطبہ نماز سے چھوٹا ہونا چاہیے۔ نماز اگر پندرہ منٹ میں ختم ہو تو خطبہ دس بارہ منٹ میں ہو۔ غالباً اسی تشریح کے مطابق آپ کا سوال ہے۔ دوسری تشریح یہ ہے کہ خطبہ فی نفسہ چھوٹا ہو۔ اور نماز فی نفسہ لمبی ہو۔ ان دونوں میں نسبت مراد نہیں۔ مثلاً آج کل اپنے طویل لیکچر کے لئے دو گھنٹے ہوتے ہیں۔ تو خطبہ بھی چونکہ ایک لیکچر ہے۔ وہ اتنا لمبانا ہونا چاہیے۔ بلکہ دو گھنٹے سے کم وقت میں ختم کرنا عقل مند ہی ہے۔ تاکہ حاضرین سونہ جائیں جیسا کہ لمبے خطبوں میں مشاہدہ ہوتا ہے۔ (الحدیث 19 ذی الحجہ 1341 ہجری)

تعاقب بر فتویٰ بندقہ

اخبار اہل حدیث جلد نمبر 17 نمبر 30 میں ایک فتویٰ مولانا ابو الوفا صاحب رحمۃ اللہ علیہ کا دربارہ حلت شکار بندوق کے پھینکا ہے۔ جبکہ بندوق بسم اللہ کہہ کر چلائی جائے۔ اور شکار بندوقہ رصاصیہ یا چھری یا گولی سے گر کر مر جائے۔ اور ذبح کرنے کا موقع نیلے۔ مولانا موصوف نے لکھا ہے۔ کہ بندوق کا وجود پہلے نہ تھا۔ متاخرین علماء نے اسے تیر کے حکم میں داخل



کیا ہے۔ لہذا جو تیر کے شکار کا حکم ہے یعنی حلت وہی اس کا حکم بھی ہے۔ علت جامعہ دونوں میں خرق (پھاڑ) کا پایا جانا ہے۔ اور صدم کا نہ ہونا (یہ ہے خلاصہ استدلال)

اقول

بندقہ رصاصیہ یا پتھرہ یا گولی۔ ان میں تو نہ دھار ہے نہ نوک پھر ان سے بجز صدم پائے جانے کے خرق اصلی کسی طرح نہیں پایا جاسکتا۔ التبتہ وہ خرق جو صدم کی شدت سے حاصل ہوتا ہے۔ وہ البتہ پایا جاتا ہے۔ کہ پتھرہ یا گولی شدت صدم سے شکار میں یا دیوار میں یا انسان کے جسم میں گھس جاتی ہے۔ پس یہ خرق بلاشبہ عارضی ہو جب تک ادھر دار یا نوکدار چیز نہ ہو۔ خرق کا پایا جانا مفقود ہے۔ اور جو خرق شدت صدم سے پایا جاتا ہے۔ وہ عارضی ہے قابل اعتبار نہیں۔ بلکہ وہاں صدم ہی معتبر ہے۔ اور صدم سے مراد ہوا جانور حرام ہے۔ تم تجربہ کر کے دیکھ لو جب شدت صدم ہوگا تو اس کے ساتھ خرق ضرور ہوگا۔ اصل اس مسئلے میں امام شوکانی رحمۃ اللہ علیہ کی تحریر سے غلط فہمی عارض ہوتی ہے۔ تفسیر فتح البیان جلد نمبر 3 ص 10 میں ہے۔ اس کا خلاصہ وہی ہے جو پہلا گزرا ہاں اُس عبارت یہ معلوم ہوتا ہے کہ جناب نواب معلی القاب مولانا صدیق حسن صاحب بھی اس مسئلے میں امام شوکانی کے موافق ہیں۔ اور وہ ریشہ یعنی پر کی مثال دے کر یہ ثابت کرنا چاہتے ہیں۔ کہ بہ نسبت تلوار۔ یا نیزہ۔ یا تیر۔ کے گولی پتھرہ یا بندقہ میں خرق بہت زیادہ پایا جاتا ہے۔ جو تجربہ پر موقوف ہے۔ غالباً بعد تجربہ کے لکھا ہوگا۔ لیکن ہماری سمجھ میں اب تک یہ نہیں آیا کہ وہ پتھر سے مارے ہوئے شکار کو بھی جائز اور حلال بتاتے ہیں۔ بشرط یہ کہ پتھر مارنے سے شکار میں خرق پایا جاوے۔ واما اذا خرق حل لیکن پتھر جب خرق پیدا کرے۔ تو شکار حلال ہے۔ میں کہتا ہوں کہ جس طرح پتھر مارنے میں صدم پایا جاتا ہے۔ اور مٹی کے غلہ میں صدم پایا جاتا ہے۔ اور غلہ کے شکار کی حرمت عدی بن حاتم کی روایت میں موجود ہے۔

ولایتک من البندق الاما ذکیت

(غلہ کا شکار نہ کھاؤ۔ جب تک ذبح نہ کر لو۔ اس طرح بندوق کا پتھر سے یا گولی میں بھی صدم ہی پایا جاتا ہے۔ کیونکہ وہ دھار دار یا نوکدار نہیں۔ محدود ہے پس خرق کا وجود قبیح صدم شدید ہوانہ بالا صلوات)

نوٹ

اس مسئلے میں ایک بڑی بسوط تحریر "القول المحمود" ہے جو مصر میں طبع ہوئی۔ ایک علامہ ہندوستانی ساکن ریاست ٹونک کی ہے۔ دوسری تحریر علامہ بیرم کی ہے۔ جو وہ بھی مصر ہی میں طبع ہوئی ہے۔ مولانا سید عرفان صاحب مرحوم ٹونکی نے ان دونوں کا بسوط جواب لکھا تھا۔ مگر وہ طبع نہ ہو سکا (1)۔ خود مولانا عرفان صاحب حلت کے قائل تھے۔ مگر اب تک اس امر کی تشفی نہیں ہوئی۔ جسے اس کترین نے پیش کیا ہے۔ خرق کے معنی اہل لغت نے قتل سجدہ لکھا ہے۔ (مجمع البحار) اور بندقہ یا پتھرہ یا گولی میں حد نہیں نہ نوک ہی ہے۔ (عبد السلام مبارک پوری عینی عنہ)

اڈنٹ

آپ کے اس تعاقب سے معلوم ہوا کہ حلت شکار بندوق کا فتویٰ ہی نہیں۔ بلکہ نواب صاحب بھوپال اور قاضی شوکانی سید عرفان وغیرہ مرحومین بھی قائل تھے۔ آہ۔

نہ من تتادریں میچانہ مستم جنیدوشلی و عطار شد مست

علاوہ دلائل نقلیہ کے یہ بات بھی قابل غور ہے۔ کہ اگر شکار بندوق حرام قرار دیا جائے تو آہل شکار کی رسم ہی بند ہو جائے کیونکہ تیروں کا رواج ہی نہیں۔ فافہم (28 شوال

38 ہجری)



1- حضرت مولانا سید عرفان کا یہ علمی قطعی رسالہ بزرگوار حاجی احمد خاں مرحوم نمبر دار موضع رسیہوا کے کتب خانہ میں تھا۔ مجھے خود اس کے مطالعہ کا شرف حاصل ہوا۔ افسوس کے حاجی صاحب مرحوم کے بعد یہ قیمتی خزانہ کرم خوردہ ہو کر ضائع ہو گیا۔ انا اللہ وانا الیہ راجعون (محمد اودراز)

هذا ما عندي والله اعلم بالصواب

فتاویٰ ثنائیہ امرتسری

جلد 2 ص 146

محدث فتویٰ